

શ્રી ભારતી ભજનાવલી.

રચનાર,

ધીરજલાલ ત્રિફલદાસ શેઠ.

રીડર, સ્વામી ધનસચેકર,

(સાગરા, મહીકાંઠા એ.સિ.)

અકેશકે,

ભાઈચંદ મૂળદાસ શાહ-સાદરા, ડભોઈ.

અને

મગનલાલ ખડેચરદાસ શાહ-સાદરા.

(સર્વ હક સ્વાધીન.)

સંવત ૧૯૭૮

સને ૧૯૨૧.

આવૃત્તિ ૧ લી

પ્રત, ૧૦૦૦

અમદાવાદ—ધી ડાયમંડ ન્યુબિલી પ્રિન્ટિંગ પ્રેસમાં
પરીખ દેવીદાસ છગનલાલે છાપ્યું.

મૂલ્ય બે આના.

૨૦૦૪

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈ-સંગ્રહ
૭-૧૪

સૂચના.

—(૦)—

આ પુસ્તકની આ આવૃત્તિના ઉત્પન્નમાંથી ખચત થતી રકમ ખાસ માફતીના અર્થે જ ખર્ચાય તેવી વ્યવસ્થા કરવા ધારી છે. તેથી સુસ સજ્જનો જરૂર આ ભજનાવળીની જથાબંધ નકલો ખરીદી આશ્રય આપવા ચૂકશે નહીં.

આ ગીતો ગરબામાં ગવાય તેવાં છે, તેથી ભાવિક ભક્તો નવરાત્રિ જેવા પ્રસંગે પણ ગાવાનો ઉપયોગ કરી શકશે. વળી થોડી જગા ફાજલ રહેતી હોવાથી પાંડવ જુગલ અને એકાદશી વરત સંબંધીનાં બે વધુ ગીતો દાખલ કર્યાં છે, તેમાં પણ સુધારાની અવકાશ છે, છતાં હાલમાં જેવાં મળી શક્યાં તેવી જ સ્થિતિમાં દાખલ કર્યાં છે.

લિ. સેવક,

ભાઈચંદ પૂજદાસ શાહ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક C-૭૦૪ વર્ગીક

પુસ્તકનું નામ મીરજી લજનાનલા

વિષય ૭-૧૪



શ્રી રામચંદ્રજીના પરમભક્ત શ્રી હનુમાનજીની
પરમકૃપાથી સ્વાભાવિક ઉદ્ભવેલાં આ ચા-
લીસ પદોની પદ્યાવલી તેમના જ
ચરણકમળમાં સમર્પી કૃતાર્થ
થાઉં છું.

સાદરા,
મહોદ્યાદા એજન્સિ.



શિવ આપનો
શરણાંગત દીન સેવક,
ધીરજ.



આમુખ.

શ્રી રામનામની ધૂન મચાવનાર હિંદુધર્મના પ્રમાણભૂત ગણાતા શ્રી રામાયણ કાવ્યમાં મશહુર શ્રી રામચંદ્રજીના પરમભક્ત શ્રી હનુમાનજીના વૃત્તાંતથી સૌ પરિચિત છે. તેમની તેલસિંદુર અંકિત લવ્યમૂર્તિ દરેક હિંદુમંદિરોમાં સ્થાપિત દષ્ટિગોચર થાય છે, હનુમાનની ઉપાસના લાવિક હિંદુઓ કરે છે. તેમને રામનામના જાપની લેખપત્રિકાઓ અને આકાંડાના પુષ્પોની માળા અર્પી તે વડે સંતુષ્ટ કરવામાં આવે છે. અને તેથી ભય, ઉચાટ, ભૂત-પ્રેતાદિ વગેરેના સમ્બન્ધમાં રામનામતારક મંત્રરૂપ હનુમાનજી તેમના લાવિક ભક્તોને સાહાય્ય થાય છે, આવા મહાવીર વજ્રઅંગી હનુમાનજીની પરમકૃપાથી જ તેમનાં સ્વાભાવિક રીતે મારા હૃદયમાંથી ઉદ્ભવેલાં આ ચાલીસ પદોની આ પદ્યાવલી જનસમુદાયમાં આત્મકલ્યાણને મદદ રૂપ થઈ પડે એ હેતુથી તે પ્રગટ કરવાની ઉત્કટ પ્રેરણા થવાથી પ્રગટ કરું છું. હું કાવ્યના નિયમો જાણતો નથી; એટલે તેમાં કાવ્યરચનાના ગુણદોષ હોય એ સ્વાભાવિક છે, તો તે માટે દરગુજર થતાં હંસરૂપે માત્ર સારરૂપ દૂધનું જ ગ્રહણ સભ્ય સજ્જનો ગૃહણ કરી લેશે, તો કૃતદ્વન થઈશ. એવી આશા રાખું છું.

સાદરા-મહીકાંઠા.

નૂતન વર્ષ, ૧૯૭૮.

}

દાસાનુદાસ,

ધીરજલાલ વિઠ્ઠલદાસ શેઠ

॥ श्री हरि ॐ ॥

तत्सत् महाभट चक्रवर्ती श्री रामदूताय नमः

स्तुति.

विघ्नहर्तर, મંગલકરન, તુલસી સીતારામ;
અષ્ટસિદ્ધિ નવનીદિ કો, દાતા; બળદાયક હનુમાન. ૧
જીવ જીવકે આશરે, જીવ કરત હે રાજ;
તુલસી રઘુવર આશરે, કયું બીગરે કો કાજ. ૨
ભક્ત કલ્પતરુ પ્રણત હિત, કૃપાસિંધુ સુખધામ;
સોઈ નિજ ભક્તિ સોહિં પ્રભુ, દેહુ દયા કરિ રામ. ૩

૧ ગઝલ-કવાલી.

મારૂંતી અરજ હર ધારો, સેવકને ખૂડતો તારો;
સૂઝતો એકે નથી આરો, સેવકને ખૂડતો તારો. ૧
પૂર ચઢયું અતિ ભારી, મૂંઝાઈ અતિ મતિ મહારી;
હવે એક આશ છે તારી, સેવકને જલદી ઉગારો. ૨
માયાની આજ છે ભારી, બચ્ચાની ના દીસે ખારી;
હવે કરુણા કરો ભારી, સેવકને આશરો તહારો. ૩
ઉંચે આકાશ નીચે પાણી, અહાજ તે જાય છે તાણી;
મૂંઝાઈ જાય છે વાણી, ભરોંસો એક છે તહારો. ૪
તોફાન આ થયું ભારી, મતિ મહારી હવે હારી;
દીન હું રહ્યો પોકારી, ધીરજને આવી ઉગારો. ૫

૨-વારી જાઉં રે શામળીયા તું પેં વારણા રે. (એ રાહ)

વારી જાઉં રે રૌકડીઆ તું પેં વારણા રે;

સુમતિ અને સદ્બુદ્ધિ આપો, પાપતાપ સંતાપ જ કાપો;

સાચી લક્ષિત આપો, સંકટ ટાળનાર રે—વારી જાઉં. ૧

આ ભવસાગર દુસ્તર ભારી, ત્રિવિધ તાપ લાગે છે કારી;

મંગળ મૂર્તિ ધારી, તુંજપેં ધારણા રે—વારી જાઉં. ૨

મંગળ મનોહર મુરતી તારી, સંકટ સર્વે દીધો વિહારી;

સંતનપેં હિતકારી, અધમઓધારણા રે—વારી જાઉં. ૩

ધીરજ અજર અમર છો સ્વામી, સર્વવ્યાપક અંતરબમી;

છો દાતા બહુ નામી, ટેક નીલાવના રે ખ્યારે પ્રેમ નીલા-

વના રે—વારી જાઉં રે. ૪

૩—પડવેની પડપ્રીત ગટમટ ભૂલીરે—એ રાગ.

શ્રીપતિ કમલાકાન્ત અરજ ઉર ધરજો રે;

વિનવે કરગરી દીન દાસ, ત્રિવિધિ તાપ હરજો રે. ૧

જગન્નાથ જગદીશ, પીડા સહુ ટાળો રે;

યમ નિયમ ન જાણું કાંઈ, દુઃખડાં સૌ ખાળો રે. ૨

સિંહવાહની અંબે માત, સદાય સહાય કરજો રે;

હસ્ત વરદાયક વિખ્યાત, સેવક શીષ ધરજો રે. ૩

જગરથી સ્મરું મમ માત, પૂર્ણ સુખ આપો રે;

આ ભવસાગરના માત, દોહલ પંથ કાપો રે. ૪

કાર્ય સફળ કરો ગુરુદેવ, એ વર માગું રે;

મહાવીર રૌકડીઆનાથ, લળી પાય લાગું રે. ૫

નારાયણ નરહરિ રૂપ, કરુણા પ્રભુ કરજો રે;
 કમળાપતિ કેશવરાય, હૃદય હુઃખ હરજો રે. ૬
 ભીડભંજન રૌકડીઆનાથ, અરજી ઉર ધારો રે;
 દાસ ધીરજ લાગે પાય, સેવકને ઉગારો રે. ૭
 મંગળમય જ્યોતિરૂપ, કાર્ય રૂડાં કરજો રે;
 દાસ ધીરજના સ્વામી આપ, વિમ્લ દૂર કરજો રે. ૮

૪

ફોગટ ફાંફાં મારે, મુરખ મન ફોગટ ફાંફાં મારે;
 હરિ વિના કોણ ઉગારે, મુરખ મન ફોગટ ફાંફાં મારે—ટેક.
 માતૃઉદરમાં નવ માસ રાખ્યો, ત્યાં કોણ ચિન્તા ધારે;
 એ જગપાલક સર્વવ્યાપક, દયા દીલમાં ધારે—મુરખ મન. ૧
 કીડીકુ કણ, હાથીકુ મણ, દેત જગત્પાલક એ;
 કાયકુ મનવા શોચ કરત હે, દયાનીધિ દયાળુ એ—મુરખ મન. ૨
 મોંઘો દેહ મનુષ્ય કેરો, ફરી ફરી નવ આવે;
 ધીરજ કહે ચેતી લે મનવા, ઇશ્વર ભજ તું ભાવે—મુરખ મન. ૩

૫—દી-ડી.

મંગળમય પ્રભુ, તુંજ દાસ કહાવું;
 તુંજ વિના પ્રભુ, શીઠ હુલ્લે ધાવું;
 તુંજ નામ સ્મરી, આનંદ પુષ્પે વધાવું—મંગળ. ૧
 મુજ રંક ઉપર, અમીદષ્ટિ ધારો;
 કરુણાળુ કરુણા કરી ઉગારો;
 તુંજ ગુણ પ્રેમે, નિશદીન ગાવું—મંગળ. ૨

લવસાગર કેરી, મોહનળ ભારી;
 રંકદાસ જાણી, દ્યોને પ્રભુ ઉગારી;
 નહોતું ભાન મુજને, કે થશે આહવું—મંગળ. ૩
 જ્યાંહ ત્યાંહ પ્રભુ, જ્યોતિરૂપ નિહાળું;
 સૃષ્ટિમય રૂપ, સર્વ ઠામ ભાળું;
 અવલોકી કૃતિ, હૃદય ધ્યાન લગાવું—મંગળ. ૪
 પરમાનંદ રૂપ, આનંદ મંગળકારી;
 દાસ ધીરજે જોયું, હૃદય ધારણા ધારી;
 હરખું હૃદયમાં, રાખી ચિત્ત *ઠાવું—મંગળ. ૫

—કવાલી.

જપું તારા નામની માલા, (કે) દર્શન દે દે છોગાળા;
 કરું હરદમ કાલાવાલા, (કે) દર્શન દે દે છોગાળા. ૧
 મુકુટ શોભે અતિ ભારી, બની મનહર છળી તારી;
 કુંડળની છે લલક ન્યારી, કે દર્શન દે દે છોગાળા. ૨
 સુંદર કરમાં ગદાધારી, મંગળ મૂર્તિ દીસે ખ્યારી;
 કંઠે ઓપતી માળ સારી, કે દર્શન દે દે છોગાળા. ૩
 દીસો છો બાળા બ્રહ્મચારી, મારૂતી નામ જયકારી;
 ધીરજ જાયે વારી વારી, કે દર્શન દે દે છોગાળા. ૪

૭—કવાલી.

મહને એક આશ છે તારી, ભરોંસો છે મુને ભારી;
 સુણજો આ વિનતી મારી, ભરોંસો છે મુને ભારી. ૧

સંસારસાગર તરવાને, અંતરની પીડ હરવાને;
 સાધ આ કાર્ય કરવાને, ભરોંસો છે મુને ભારી. ૨
 ભવસાગર છે આ ખારો, મહુને એક આશરો તહારો;
 માફતી મારો કે ઉગારો, ભરોંસો છે મુને ભારી. ૩
 લગની મહુને લાગી છે તહારી, જાણો છો બાળા પ્રહ્લ્યાચારી;
 ધીરજ જાણે બલીહારી, ભરોંસો છે મુને ભારી. ૪

૮—કવાલી.

મંગળમય રૂપ છે તારું, ત્રિવિધ તાપ હરનારું;
 કલ્યાણ સધળું કરનારું, મંગળમય રૂપ છે તારું. ૧
 દર્શનથી પાપ તો જાણે, સહેજ ભવસાગર તર જાણે;
 નિર્ભય પદ નિશ્ચે તે પામે, મંગળમય રૂપ છે તારું. ૨
 હૃદયમાં રૂપ જો આપે, સ્વરૂપાનંદને પાવે;
 જ્યોતિરૂપમાં તે મીલ જાણે, મંગળમય રૂપ છે તારું. ૩
 દયાના સાગર હે સ્વામી, બહાલા દીનબંધુ અંતરયામી;
 ધીરજ વિનવે છે શીષ નામી, મંગળમય રૂપ છે તારું. ૪

૯

હમારી આજ એ અરજી, ખ્યારા તુંજકો સુનાતા હું;
 કર્મ કે હાલકી કરણી, ખ્યારા તુંજકો સુનાતા હું. ૧
 જન્મ લેકે આ દુન્યામાં, સ્વાર્થમય કર્મ તો કીયે;
 કાલ તો ભૂલ ગયા ભારી, ખ્યારા તુંજકો સુનાતા હું. ૨
 આયા હું પરકે કાળે, કર કે અરજી ભારી;
 બુલા હું સ્વાર્થકી રતમાં, ખ્યારા તુંજકો સુનાતા હું. ૩

માતૃ ઉદરકે માંહી, કરતાથા તોળા તો ભારી;
 છોડાયા ભક્તિકે કાળે, ખ્યારા તુંજકો સુનાતા હું. ૪
 ન સાધા “સ્વ”ન હુવા “પર” ધીરજકુ શોચ એ ભારી;
 હવે બળ આપો હે માડતી, ખ્યારા તુંજકો સુનાતા હું. ૫

૧૦ માડ.

વાયુપુત્ર બહારે બહેલા આવો, મારા ત્રિવિધિ તાપ સમાવો;
 માત અંજનીધર જો અવતરીયા, વરદાન પામી થયા બળીયા. ૧
 સહાય સુગ્રીવને તમે કીધી, મૈત્રી રામ સાથે કરાવી દીધી;
 વાલીવધ કરાવીને સાર, નિર્ભય કયો સુગ્રીવને તે વાર. ૨
 પછી સીતા તણી શોધ લાવ્યા, રૂડા રામ તણે મન લાવ્યા;
 લઈ રામચંદ્રને સાથ, કરવા આવ્યા રાવણુને નાશ. ૩
 બ્રહ્મ-શક્તિ રાવણે મારી, મૂંછિત કર્યા બ્રહ્મચારી;
 લાવ્યા દ્રોણુ ગિરિ તે ઠાર, તમારા બળ તણો નહીં પાર. ૪
 દુષ્ટ અહીં મહી બન્ને વીર, હરણુ કરી ગયા શ્રી રણુધીર;
 જઈ સત્વર તેમને મારી, તમે લઈ આવ્યા અવધવિહારી. ૫
 પછી રાવણુરિપુ સંહારી, મળ્યા સીતાને સર્યુવિહારી;
 રાજ વિલીખણુને આપ્યું, દેવતાઓનું સંકટ કાપ્યું. ૬
 આવ્યા રામ અયોધ્યા જ્યારે, તમને શ્રીમુખે વખાણ્યા ત્યારે;
 સંકટહરણુ કહેવાયા સ્વામી, સ્વરૂપમાં દીસે નહીં ખામી. ૭
 મહાવીર અતુલિત બળીયા, માયાપાસમાં તમે નવ ભળીયા;
 વજ્રદેહી દીસો મહાકાય, વેગે આવી કરોને સહાય. ૮
 સેવક સંકટસમુદ્રમાં પડીયો, તેને આધાર એકે નવ જડીયો;

નથી અજ્ઞાયું તમારું કાંઈ, કેમ પાર પામે સમજું નાહી. ૯
 ગમે તેવો પણ દાસ તમારો, તમે ધર્મ હૃદય ખીચ ધારો;
 અપરાધ સામું નવ જોશો, તો તો ખીરદ તમારું જોશો. ૧૦
 હાથે ઝાલો હે કેશરીનંદન, માની લઈ ધીરજનું વંદન;
 અળવંતા છે સુખકારી, વિનતી અંતર લેજો સ્વીકારી. ૧૧

૧૧ કવાલી.

વૃત્તિ તદાકાર થઈ મહારી, આનંદ આજે દીસે ભારી;
 અહાહા! નાથ તારી ગતિ ન્યારી, આનંદ આજે દીસે ભારી. ૧
 માયા મોહજાળ લેદીને, અંતરના પડદા ખેદીને;
 કાળની ઝાળ છેદીને, આનંદ આજે દીસે ભારી. ૨
 સુગંધિત શીતળ વાયુ વાયે, મધુરા મોરલી નાદ થાયે;
 લહેરનાં પુર ઉભરાયે, આનંદ આજે દીસે ભારી. ૩
 ઝળઝળ નૂર ઝળકાયે—મનડું દેખી હરખાયે;
 અહાહા! પ્રહ્લનાદ થાયે—આનંદ આજે દીસે ભારી. ૪
 મંગળમય મૂર્તિ દેખી તહારી, ચીતડું થયું તદાકારી;
 ધીરજ જાયે વારી વારી, આનંદ આજે દીસે ભારી. ૫

૧૨

એક આશરો છે તહારો, નાથ એક આશરો છે તહારો;
 દીનદાસને ઉગારો, નાથ એક આશરો છે તારો. ટેક.
 કામ ક્રોધ લોભ મોહો ભર્યો છું, ઉગરવા નથી આરો. એક. ૧
 કંચન કામીનીમાં હું ફસાયો, દયાસિંધુ હવે તારો. એક. ૨
 માયાજાળમાં છું લપટાણો, દયા દિલ કાંઈ ધારો. એક. ૩

દાસ ધીરજ વિનવે કર જોડી, હવે મારો કે ઉગારો. એક. ૪

૧૩

તહારા નામનો આધાર, પ્રભુ તારા નામનો આધાર;
છો નોંધારાના આધાર, પ્રભુ તારા નામનો આધાર. ટેક.
મંગળમય પ્રભુ નામ છે તારું, સ્મરું હું વારંવાર;
નામરૂપી જહાજમાં, પ્રભુ ઉતારો ભવપાર. પ્રભુ. ૧
અનેક પાપી તરી ગયા છે, નામ તણે આધાર;
પ્રભુ તુજ નામનો મહિમા મોટો, કેઈ ન પામે પાર. પ્રભુ. ૨
નારદ શારદ શેષ સનકાદિક, ગાવે ગુણ અપાર;
વ્યાધ મટીને થયા વાલ્મીકિ, ગાઈ રામાયણ સાર. પ્રભુ. ૩
કળિયુગમાં છે મહિમા મોટો અધમ આધાર્યા સાર;
દાસ ધીરજ વિનવે કર જોડી, આપો એક નામ આધાર. પ્રભુ. ૪

૧૪

તહારો ભરોંસો મુને ભારી, અંજનીસુત તારો ભરોંસો મુને ભારી;
લ્યોને સંકટથી ઉગારી, અંજનીસુત તારો ભરોંસો મુને ભારી;
હુન્યા સારી મતલબની ગરજ, પરપીડા નવ જાણે;
આપ સ્વાસ્થ રતમાં રમતાં, મિથ્યા મોજે માણે—અંજની૦ ૧
અમર વસ્તુ જાણે શોધી લાવ્યો, મિથ્યા હું પદમાં મ્હાલે;
મુરખ મનમાં નથી ચેતતો, કાળ તો *ટોટો ઝાલે—અંજની૦ ૨
સંસાર સારો હું પદથી ભરીયો, માયાજાળ છે ભારી.
એક ભરોંસો તારા નામનો, હવે લ્યો ધીરજને તારી—અંજની૦ ૩

ઉતારો ભવપાર મંગળમય, ઉતારો ભવપાર;
 એક ત્હારો આધાર, મંગળમય ઉતારો ભવપાર. ટેક.
 માયા વારિધિમાં જાઉં તણાયો, રહ્યો નથી આધાર;
 ક્યમે કાંઠો હાથ ન આવે, મૂંઝાઉં અપરંપાર. મંગળમય. ૧
 તૃષ્ણારૂપી મગર-મચ્છો, પીડે અતિ અપાર;
 દોડી ખાવા ધાયે મહાપ્રભુ, અતિ અકળાયો સાર. મંગળમય. ૨
 કામ ક્રોધ અહંકાર પીડે છે, વીંટાઈ ગયો છું સાર;
 અચવા આરો હાથ ન લાગે, કરું હું દીન પોકાર. મંગળમય. ૩
 શરણાંગત વત્સલ છો સ્વામી, કરો દીનની બહાર;
 ધીરજ વિનવે કરં જોડી, હવે જલદી ઉગાર. મંગળમય. ૪

૧૬-પડવેની પડપ્રીત ગટમટ ભૂલીરે.

બહારે ચડજો રોકડીઆનાંથ, લાજ જાય મહારી રે;
 સંકટ પડયું છે ઘણું દીનાનાથ, લ્યોને ઉગારી રે. ૧
 સુગ્રીવને અપાવી રાજ, સીતા શોધ લાવ્યા રે;
 ઉતાર્યું લાંકાપતિનું માન, સ્વામી મન લાવ્યા રે. ૨
 સૌમિત્રીને વાગી સાંગ, હૃદયમાં કારી રે;
 લાવ્યા દ્રોણ ગિરિ મહારાજ, લીધા ઉગારી રે. ૩
 અહી મહી હરી ગયા બે વીર, દેઈ કર તાળી રે;
 પાતાળે સંચર્યા મહાવીર, થયા માત કાલી રે. ૪
 મારી અસુરોનો સાથ, રમાપતિ લાવ્યા રે;
 જય જય જય જય મહાવીર, હૃદયમાં લાવ્યા રે. ૫

આજ પડી દીનદાસને લીડ, વેગે બહારે આવો રે;
 સંકટહરણુ લીડલંજનનાથ, દયા ઉરે લાવો રે. ૬
 પત જાય છે રોકડીઆનાથ, વેગે ઉગારો રે;
 ગમે તેવો હું તહારો દાસ, ધીરજને તારો રે. ૭

૧૭ દરશન હો દાડી દાડી, રે મારા પ્રિતમ ખ્યારા
 દરશન હો દાડી દાડી-એ રાહ.

જાય છે જીવાની ખ્યારે, જાય છે જીવાની;
 આ દુનિયા છે ફાની ખ્યારે જાય છે જીવાની. ટેક.
 રામ નામ તું લજી લે મનવા, શીદને થાય અભિમાની. ૧
 કાળઝાળ તો ઝડપી લેશે, આખર થશે ધૂળધાણી. ૨
 દોલત દુન્યા સારા માલ ખજાના, એ છે ચોર્યાસીની ખામી. ૩
 ફરી ફરી માનસ દેહ ન આવે, મન સાચી શીખ લે માની. ૪
 જાયા તે તો જરૂર જવાના, જીઓ xખખુલા પાણી. ૫
 આ મોંઘો દેહ મનુષ્ય કેરો, શીદ ધૂળ કરે જિંદગાની. ૬
 “સ્વ”નો “પર”માં યોગ કરી લે, લજી લે તું સારંગપાણી. ૭
 ધીરજ કહે શ્રી સદ્ગુરુ પ્રતાપે, એ અમર વસ્તુ લે જાણી. ૮

૧૮

ધ્યાન ઈશ્વરનું તું ધાર, મુરખ મન ધ્યાન ઈશ્વરનું તું ધાર;
 યાશે તહારી કાયાનો ઓદ્ધાર, મુરખ મન ધ્યાન ઈશ્વરનું તું ધાર. ટેક.
 કાયા તારી કાચનો કુંપો, વણસતાં લાગે નહીં વાર;
 પલક એકમાં જાતી રહેશે, પડશે જમડા કેરો માર. મુરખ. ૧

ધારી ધારી લે તું વિચારી, આ સ્વપ્ના જેવો સંસાર;
 જાગી જોતાં વિમાસણ થાશે, પસ્તાવો થાશે અપાર. મુરખ. ૨
 આ જુઠી કાયા જુઠી માયા, જુઠાં કુટુંબ પરિવાર;
 તણ તુંજને થાશે વેગળો, સાચે તું બનશે ગમાર. મુરખ. ૩
 કર તું ભરોંસો શ્રી સત્ગુરુનો, જે અધમ ઓધારણુ સાર;
 ધીરજ ધારણુ ધારે હૃદયમાં, નાથ ઉતારો ભવપાર. મુરખ. ૪

૧૯ સાખી.

સંકટહરન ભવભયહરન, કરન મંગલ શુભ કાજ;
 તારનતરન તુમ હુઃખહરન, સુખકરન મહારાજ. ૧
 આનંદકંઠ પવનતનય, ભુજદંડગ્રહન બળરાજ;
 બજરંગ ખાંદ્ય ગ્રહો સદા, ખાંદ્ય ગ્રહ્યાકી લાજ. ૨
 સીય શોકહરન, સુખકરન, ભીડભંજન ભડવીર;
 ગર્વગંજન તુમ અરિદલન, જય જય જય મહાવીર. ૩
 ભક્ત ઉગારત કરત કાજ હે, સુખસંપતકો સાજ;
 સેવક કો સુખ કર સદા, એસે હો ગરીબ નિવાજ. ૪

૨૦ એ પીંજરા નહીં તેરા, ઓ હંસા, એ
 પીંજરા નહીં તેરા-એ રાહ.

પીયુ ખ્યારા, લાગી લગ્ની મને ત્હારી.

તું તો દીસે આનંદ મંગળકારી—પીયુ ખ્યારા—

સુંદીર મુકુટ મનોહર સોહે, કુંડળકી છબી હે ન્યારી. પીયુ. ૧
 અર્ક પુષ્પ માલ અખંડ વિરાજે, નાથ મુજને ઉધારી. પીયુ. ૨
 કનક કછોટો છે વજ્ર લંગોટો, સદા છો બાળ પ્રદક્ષ્યારી. પીયુ. ૩

કાળદંડસમ પુચ્છગુચ્છ રાજે, ઘોર ગદા કરમાં ધારી. પીયુ. ૪
 નેદ્ર તેજ શુભ રક્ત વદનપેં, પીત નેત્ર હર્ષિત ભારી. પીયુ. ૫
 મહાવીર રણધીર છો સ્વામી, પ્રેમે જાઉં હું વારી વારી. પીયુ. ૬
 સુરનર મુનિવર તુંજ ગુણ ગાયે, ધીરજ જય બલીહારી. પીયુ. ૭

૨૧

જય વાયુપુત્ર મહાવીર સદા હું, નમું નમું તુજને;
 દ્રોણ ગિરિ એક હસ્તમાં લાવ્યા, ધન્ય મહાભુજને. જય.
 કપી કેશરી બાળક કહાવો, અતુલીત બળધારી;
 થયો નહીં થાશે નહીં કદીએ, સેવક તુંમ ટાળી. જય.
 યૌવનપણામાં અતિ ઉત્ક્રંબળ, કૃતિ તુમ ભારી;
 રૂદ્રઅંશ વરદાયક પુરા, મનહર છળી તારી. જય.
 ચિરંજીવી રણશૂર પરાક્રમી, સદા બ્રહ્મચારી.
 સૌમૈત્રેયની છેલ્લી વેળા, થયા સહાયકારી. જય.
 તમ કૃપા જન પર જો થાયે, અવિચળ સુખ પામે;
 અઘઓઘ તણા અંબાર હોય પણ, પળમાં દુઃખ વામે. જય.
 દાસ ધીરજના ધ્યાનમાં વસીયા, રસીયા હે સ્વામી;
 માયાજળમાંથી રે બચાવો, વિનવું શિષનામી. જય.
 પાહિ પાહિ શરણાંગત વત્સલ, નિર્ભય કરો મુજને;
 આવી અર્જ હું હજુર કરું છું, પાય લાગી તુજને. જય.

૨૨

બળવંતા થાને બેલી રે, શુધ હમારી લેજ્યો;
 હૃદય જ્ઞાનલક્ષિ રસ દેજ્યો રે, શુધ હમારી લેજ્યો;

તમે દીન તણા છો દાતા, છો રામ સખા જગત્રાતા;
 દુઃખડાં સૌ દેજો ઠેલી રે, શુધ હમારી લેજ્યો. ૧
 છો રામ નામના રાગી, બ્રહ્મચારીને વળી ત્યાગી;
 મારા લવની લીડો ભાગી રે, શુધ હમારી લેજ્યો. ૨
 તમે અનેક ભક્ત ઉગાર્યા, તુલસી સુગ્રીવને તાર્યા;
 નિર્દય અસુરોને માર્યા રે, શુધ હમારી લેજ્યો. ૩
 માયું હું એ વર સ્વામી, ગુણવંતા છો ગુણગામી;
 સેવકના અંતરજામી રે, શુધ હમારી લેજ્યો. ૪
 ભક્તને ભયથી ઉગારો, મારાં કાર્ય સઘળાં સુધારો;
 ધીરજને સ્વામી તારો રે, શુધ હમારી લેજ્યો. ૫

૨૩

લે' લાગી રે લે' લાગી, વાયુપુત્ર ભજવાની મને લે લાગી;
 તેને ભજેથી લવની લીડ ભાગી, વાયુપુત્ર ભજવાની મને
 લેહ લાગી—વાયુ
 કામને કાજ મુને કશુ ગમે નહીં, ભજનની ધૂનમાં છું રાજી. ૧
 ભૂતને પ્રેત સૌ ભડકીને ભાગે, બળવંતા કેરી જ્યાં હાકે વાગે. ૨
 સગાંસહોદર સુખનાં છે સાથી, દુઃખની પીડાના તમે ભાગી. ૩
 વસમી વેળાએ વારે ચડો સ્વામી, ભક્તોની ફીકર તમને લાગી. ૪
 સુગ્રીવ વિભીષણ લક્ષ્મણ ઉગાર્યા, ધીરજના બળવંતા સ્વામી. ૫

૨૪

જય જય હનુમાન ખીરબંકા, ગઢ લંકાપર કીયો હંકા,
 નૃપ્યમૂઠ પર્વતપર બેઠે, લક્ષ્મણ રઘુરાઈ;

અષ્ટાદશ યુધપતિ મીલ બેઠે, સાથ સુગ્રીવ રાઈ. જય. ૧
 સર્વ મીલકે મંત્ર વિચારા, કોન ઉપાય કરે ભાઈ;
 માત જાનકીકી શુધ લેનેકુ, કોન જાવે લંકામાંહી. જય. ૨
 ચોસઠ પાનકો બીડો બનાયો, ફેર દીયો સભાકે માંહી;
 કોન શૂરવીર બીડો ઉઠાવે, જઈ લાવે શુધી પાઈ. જય. ૩
 એક એકે સામને દેખે, હિંમત ના ધારે કોઈ;
 દો વાર કા બીડા પ્રીરાયા. ફીર લોટ આયા સોઈ, જય. ૪
 કોન વીર એસા હે સભામેં, માત સીતાકી શુધ લાવે;
 જો હોય એસા વીર સભામેં, અડપ બીડા ઉઠાવે. જય. ૫
 કોઈ ઉઠા નહીં બીડા ફીર આયા, તબ ઉઠે વાયુસુત સુખદાઈ;
 અડપ બીડા ઉઠા લે કર, ડાર દીયા મુખ કે માંહી. જય. ૬
 જઈ પાઉં પકડે રઘુવરકે, દોઉ કર જોડી સ્તુતિ કરે;
 આજ્ઞા કરો દયાળુ સ્વામી, આપ કૃપાથી શુધ લાવું ખરે. જય. ૭
 વરદ હસ્ત શીરપેં ધારી, શ્રી રઘુનાથજી ઉચ્ચારે;
 જાઓ પુત્ર તુંમ નિર્ભય હોકે, કામ કરો સખ ઉચ્ચારે. જય. ૮
 જય જય જય સખ સભા બોલતી, પુષ્પવૃષ્ટિ હોતી ભાઈ;
 મુદ્રિકા પાય કે ચલે મહાવીર, સમરતે શ્રી રઘુરાઈ. જય. ૯
 કરી કીલકાર સખ ચલે દક્ષનકુ, સાથે અંગદ યુવરાઈ;
 એસે દાસ ધીરજકે સ્વામી, હનુમંતજી સુખદાઈ. જય. ૧૦

૨૫—ધીરાનો પદ.

માણતતન જાણો છો રે, કાર્ય મારે કરવાનું;
 આપ છો અંતરજામી રે, નથી કાંઈ આપથી છાનું. માણત તન.

બહાલા તમે આવી બહારે ચડજ્યો, કરવા સેવકનાં કાજ;
કેમ વિલંબ કરી રહ્યા સ્વામી, આવી રાખો મારી લાજ;
સર્વ સંકટ ટાળો રે, પછી લજન મારે કરવાનું. માણત. ૧

પાન સિંદુર કરું સેવના, નોધારાના આધાર;

લક્તવત્સલ છો તમે સ્વામી, આવી મુજને ઉગાર.

સુગ્રીવના સહાયક રે, મન માફ તુંથી માન્યું. માણત. ૨

અમૃત રૂપી નૈવેદ્ય અર્પું, તાંબુલનો મુખવાસ;

સુગંધીત દ્રવ્યથી કરું આરતી, તમે પૂરોને મારી આશ.

જન્મમરણ લય ટાળો રે, જાલ્યું મેં તો તારું બાનું. માણત. ૩

આશાલંગ કરશો નહીં સ્વામી, બાણી તમારો દાસ;

માયાપાસ લાગે નહીં માટે, હૃદયમાં પૂરજો વાસ;

ધીરજ રામના વહાલા રે, પછી દુઃખ રહે શાનું. માણત. ૪

૨૬ ગજલ.

અંજની કે સુત બીરબંકા, અસુરકો મારને વાલે;

અસુરકો મારને વાલે, લક્ત ઉગારને વાલે—અંજની. ૧

ઉદધિ કૂદ બ પરે લંકા, પલકમાં કરી દીયા હંકા;

એસે હનુમાન બળવંતા, અસુરકો મારને વાલે—અંજની ૨

માત સીતાકી શુધ પાઈ, પલકમેં લંક જલાઈ;

પવનસુત લક્ત સુખદાઈ, અસુરકો મારને વાલે—અંજની. ૩

અક્ષઆદિ કુમારોકો, મારકે દે દીયા હંકા;

પલમાં જલાઈ ગઠ લંકા, અસુરકો મારને વાલે—અંજની ૪

દશાનન દેખ હર પાયો, બાંધો કપીશકુ બુલવાયો;

કહે કયું લંકમેં આયો, અસુરકો મારને વાલે—અંજની. ૫
 સદા હે વજ્રકી દેહા, અસુરકો દે દીયા છેહા;
 ભક્તપેં કરતે હોને હા, અધમ ઉદ્ધારને વાલે—અંજની. ૬
 શસ્ત્ર કરમે ગદા ધારી, મંગળમય મૂર્તિ હિતકારી;
 સદા તુમ જાળ પ્રહાર્યારી, સંકટસે તારને વાલે—અંજની. ૭
 સદા સંતનકે સુખદાઈ, કરુણા હમપેં ઉર લાઈ;
 દાસ ધીરજકે તુંમ સ્વામી, વિઘ્ન વિહારને વાલે—અંજની. ૮

૨૭

લગ્ની લાગી છે તમારી રે, માણ્ડતી સ્વામી લક્ષ્મી લાગી છે તમારી.
 સહાય કરો ને હમારી રે, માણ્ડતી સ્વામી લક્ષ્મી લાગી છે તમારી.
 પવનપુત્ર પવિત્ર જ કહાવો, અજર અમર છો સ્વામી;
 રામ તણા રખવાળ છો દાતા, વિનવું હું શીષનામી રે. માણ્ડતી. ૧
 ભીડહરન ભક્તોકે ઉગારન, સાચું શરણું તમારું;
 નેહ થકી હું નીરખું નિશદીન, સારો ને કાર્ય હમારું રે. માણ્ડતી. ૨
 કનક કછોટો વજ્રની દેહા, ગદા ગંભીર કર ધારી;
 અહી મહી આદિ અસુર ઘણાને, સેના રાવણની સંહારીરે.

માણ્ડતી. ૩

કનકાપુરીમાં પ્રગટ થયા સ્વામી, ભક્ત તણી સહાય કરજો;
 ભીડભંજન મહાવીર રોકડીઆ, ધીરજનાં સંકટો હરજો રે.

માણ્ડતી. ૪

૨૮

આવો આવો પધારો હનુમાન મહાવીર. અંતરના પ્રેમે વધાવું.

નથી આપને માટે સુવર્ણ પાટલા;
 નથી સુવાને સુખડના ખાટલા,
 તોપણ કરું અંતરના ભાવથી સન્માન. આવો આવો. ૧

નથી પડવાન પડાવ્યાં આરોગવા,
 નથી તાંબુલ બનાવ્યાં સુખી થવા;
 ફક્ત હૃદયમાં પ્રેમ હૃદયાર મારા શ્યામ. આવો આવો. ૨

નથી પુણ્યશાળી મમ દેહ આ,
 નથી મુક્ત કરી પ્રપંચી માયા;
 જેવો તેવો તમારો દાસ છું શ્યામ. આવો આવો. ૩

નથી ગુણ ગાવાની શક્તિ,
 નથી અન્યની કરી મેં ભક્તિ;
 આવ્યો શરણે તમોને જાણીને ઓ શ્યામ. આવો આવો. ૪

નથી લાયક બન્યો હું જગતમાં,
 નથી ગણાયો સાચા ભક્તમાં;
 ફક્ત આશરો તમારો મારે છે ઓ શ્યામ. આવો આવો. ૫

૨૯—કુંભરી.

અંજની સુત સંતન રખવારે, કાપો કલેશ તુમ ઈષ્ટ હમારે;
 જખ અહી મહી લે ગયો સીતાપતિ, બહાં બકે સ્વામી કે
 કાર્ય સુધારે. અંજની. ૧

લાયે રામ લક્ષ્મણ સુખદાતા, સખ કપી મીલ જય જય ઉચ્ચારે,
 અંજની. ૨

જહાં જહાં દુઃખ પડ્યો દેવનપે, તહાં તહાં જાકે આપ ઉદ્ધારે.
અંજની. ૩

એસે દાસ ધીરજ કે સ્વામી, સદા લક્ષ્મણ કે તુમ રખવારે.
અંજની. ૪

૩૦

જાગો જાગો મહારાજ, રાખી બાના કેરી લાજ;
કરો સેવકનાં કાજ, ક્યમ વાર કરો આજ-હૃદયે દઢ વિશ્વાસ છે.

સુણી આ દીન પોકાર, સત્વર કરોના બહાર;
શીદને લગાડો વાર, ખ્યારા તમે પ્રાણાધાર-હૃદયે દઢ વિશ્વાસ છે.

મહુને એક તારી હામ, માફતી કરો આ કામ;
કેમ કર્યો છે આરામ, આજ જાયે તહાં નામ-હૃદયે દઢ વિશ્વાસ છે.

શીષ પર મૂકો હાથ, હવે શીદ છોડો સાથ;
હવે રહ્યો નથી કાથ; સતાવો શીદને નાથ, હૃદયે દઢ વિશ્વાસ છે.

આજ કામ પડ્યું ભારી, શીદ જાઓ નાથ હારી;
ધારણા ધીરજે ધારી, એક હામ મને તહારી-હૃદયે દઢ વિશ્વાસ છે.

૩૧—સૈયાનો કનરો.

નાથ તમોને વિનવું છું ભાવે, મારા હૃદયમાં મૂર્તિ તમ આવે. નાથ.

આપ દયાળુ, પૂર્ણ કૃપાળુ, જગમાં પ્રભુ તુલ્ય નાવે. નાથ.

રામની સેવા કીધી અતિભાવે, પૂર્ણ કૃપાળુ દયાનિધિ કાવે. નાથ.

ગિરિ એક હસ્તમાં લાવ્યા પ્રભુજી, લક્ષ્મણ ઉગાર્યા છે ભાવે. નાથ.

લંકાને બાળી રાવણ રોળી વિલીપણને રાજ અપાવે. નાથ.

તેલને સિંદુર માગ્યું પ્રેમે, આપને બીજું ન ભાવે. નાથ.

ભગન યાચે, પ્રેમથી જાચે, તમારી કૃપા તેથી પાવે. નાથ.

૩૨—હરિગીત.

કરું યાચના અતિપ્રેમથી, આવેલ શરણુ દાસં હું;
 પ્રેમથી કરું પ્રાર્થના, સેવકને સંભાળ નાથ તું.
 પાપી તારી ભક્ત ઉગારી, શુભ કૃત્ય કીધાં તમે;
 ઓ નાથ આવ્યો તમ ચરણમાં, શરણે રાખશે મને.
 ગિરિ હસ્ત લાવ્યા સમુદ્ર કુદ્યો, રાવણ સંહારીઓ;
 રામની કીધી ચાકરી, રાવણ રિપુને મારીયો.
 નહીં રાજ યાચ્યું ભક્તિ યાચી, રામપદને પામીયા;
 સંસારબંધનમુક્તથી, અભય હરિપદ પામીયા.
 બળવાન બેટી સહાય થાઓ, વિનવું નમ્ર યાચના;
 મમ્મ થાઓ હૃદય ધાઓ, સ્વીકારી સેવક પ્રાર્થના.

૩૩

જીવ તું રામરસ લેને જાગી, ઉઠ આજસ ત્યાગી રે. જીવ. ૧
 ધ્રુવે પીધો, પ્રહ્લાદે પીધો (૨), જેથી નરસિંહની ભીડ
 ભાગી રે. જીવ. ૨
 કાળ કપરો શીરપર ભમે છે(૨); ઝડપતાં વાર ન લાગી રે. જીવ. ૩
 આરંભેલું તે તો અધૂરું રહેશે (૨), ઉપડવાની જ્યાં ઘંટડી
 વાગી રે. જીવ. ૪
 કરી સીફારસ કોઈની નહીં ચાલે (૨), જાણું પડે શીખ માગી રે.
 જીવ. ૫
 ધીરજ સમજ શ્રી હરિ સ્મર લે (૨), તો તો બગડી સુધરે
 બાજી રે. જીવ. ૬

ઘટ ઘટ વ્યાપક રામ, તુંજ વીણુ નહીં ખાલી ઠામ;—ઘટઘટ.
 બ્રાહ્મચક્ષુથી દર્શન થાએ, શોધો આઠે જામ;
 હૃદય જેને નીહાળીએ તો, ખાલી નહીં કે ઠામ. ઘટઘટ ૧
 મુમતા મારી ક્રોધ નીવારી, સમરો સાચું નામ; (૨)
 સમભાવે વર્તો સૌ સાથે, તો પછી ક્ષણશે કામ. ઘટઘટ ૨
 પટ્ટરિપુને મારી હઠાવો, રાખી મનમાં હામ; (૨)
 અવિકારી થઈ નીહાળશે તો, જડશે સાચું ધામ. ઘટઘટ ૩
 અખંડાનંદ પ્રકટશે ત્યારે, કૃતકૃત્ય થયું કામ; (૨)
 પૂરણ બ્રહ્મને પ્રગટ જોતાં, મૂકાઈ જશે મામ. ઘટઘટ ૪

નાથ તેરી શરણ હું, આહો મારો કે ઉગારો. ટેક.
 સંસારસાગર ભારી, માયા મોહજાળ કારી;
 પથેવાન હો રહ્યા હું; આહો મારો કે ઉગારો. ૧
 તેરી મહોબત પાયા, દીલ દાઘ તો લગાયા;
 ખીમારી ઉઠા રહ્યા હું, આહો મારો કે ઉગારો. ૨
 માશુક બનકે ખ્યારા, રહેતા હે ન્યારા ન્યારા;
 જીગરસે જલ રહ્યા હું, આહો મારો કે ઉગારો. ૩
 ધીરજ ધારણા ધારી, જાઉં તોંપે વારી વારી;
 દીલસે ચડા રહ્યા હું, આહો મારો કે ઉગારો. ૪

૩૬—વણુઝારો.

જ હનુમાન હિતકારી, સુની લેજ્યો વિનંતી હમારી. ૧

આપ છો સદા સુખદાતા, દાતાર સદા જગત્રાતા. ૨
 દીન દાસની ળહારે ચડજે, સંકષ્ટ સઠલ દૂર કરજ્યો. ૩
 લાજ રાખો દીનબંધુ દયાળા; કૃપા કરો જગત પ્રતિપાળા. ૪
 શરણાંગતવત્સલ સ્વામી, ળહારે ચડો કરુણાગામી. ૫
 જેવો તેવો હું દાસ તમારો, સંકષ્ટથી સ્વામી ઉગારો. ૬
 લાજ રાખો દયાળુ દીનદાતા, આપો દીન દાસને સુખશાતા. ૭
 એક આશરો સ્વામી તમારો, અપરાધ ક્ષમા કરો મ્હારો. ૮
 શરણુ આવ્યો છું નાથ તુમારા, ખૂડતો ઉગારો ભવ પારા. ૯
 લાજ રાખો દીનાનાથ ગોસાંઈ, કૃપાનાથ કૃપા ઉર લાઈ. ૧૦
 રંક દાસ સદા છું તમારો, હવે ઉગરવાનો નથી આરો. ૧૧
 સહાય અનેક ભક્તોને આપી, સંકષ્ટ સઠળ નાંખ્યાં કાપી. ૧૨
 જો પ્રભુ કામ થાશે નહીં માફ, તો પ્રભુ ખીરદ જશે તમાફ. ૧૩
 ળહેલા ળહેલા નાથ પધારો, દીનદાસને જલદી ઉગારો. ૧૪
 વંદન કરું છું વારંવારા, ચરણકમલ ગ્રહી નાથ તમારા. ૧૫
 અપરાધ જોશો નહીં સ્વામી, દાસ ધીરજ વિનવે શીષ નામી. ૧૬

૩૭ પીલુ દીપચંદી.

માફત તન હે બાળ પ્રદ્યારી,
 સદા સંતનકે હિતકારી. માફત તન હે. ૧૬૪.
 જબ શક્તિ લગી બ્રાત લક્ષ્મણકો,
 સીતાપતિ ઉદાસ હો ગયે ભારી. માફત તન હે. ૧
 જો કોઈ જાયે લેને દ્રોણકુ,
 લાવી ઉગારે લક્ષ્મણ પ્રદ્યારી. માફત તન હે. ૨

જય મહાપ્રભુ દ્રોણ ઉપારી,
 લક્ષ્મણકે તુમે પ્રાણ ઉગારી; મારૂત તન હે. ૩
 જય જય કરત આનંદસે સખ કપી,
 રામચંદ્ર હરખીત ભયે ભારી; મારૂત તન હે. ૪
 એસે દાસ ધીરજકે સ્વામી,
 પીડ હરો દીનાનાથ હમારી; મારૂત તન હે. ૫

૩૮

મારૂતી તારા નામની લેહ લાગી,
 તુને ભજવાથી ભીડ મારી ભાગીરે; મારૂતી તારા. ટેક.
 સીતા હરી લઈ ગયો દશાનન, મંદોદરી મન જાગી;
 એ શરણાંગત સ્વામી સાચા, લોને અભય વર માગી રે. મા. ૧
 બળવંતા છો બજરંગજીને, નજ નીલ સુગ્રીવ સાથી;
 જાંબુવાનને અંગદ જેવા, જાત લક્ષ્મણ બડે ત્યાગી રે. મા. ૨
 કાર્ય કર્યા બહુ દેવન કેરાં, રામ સખા છો સ્વામી;
 રાવણને એક પળમાં રોજ્યો, વિલીખણની ભીડ ભાગી રે. મા. ૩
 અનેક અસુરનો વધ કર્યો પણ, લક્ષ્મણને સાંગ વાગી;
 દ્રોણગિરિ એક પળમાં ઉપાડી લાવ્યા, એસે હનુમંત
 બડ ભાગી રે. મા. ૪

દીનના દયાળુ છો અંતરજામી, ચરણે નમું શીષ નામી;
 સાત્ત્વિક ભક્તિ આપો હે દાતા, ધીરજના સ્વામી સોહાગીરે. મા. ૫

૩૯ ખ્યાલ ટપો.

સોહે લાલ કલંગી કે, રણમાં ધુમે બજરંગી. ટેક.

શીષ મુકુટ કર ગદા શોભે, બને મહાજંગી. સોહે. ૧
 કનક કછોટો વજ્ર લંગોટો, શોભે મહારંગી. સોહે. ૨
 કર કીલકાર કૂદ પડે સેનામાં, ફીરે રણુરંગી. સોહે. ૩
 માર હુષ્ટોકા સાથ પલકમાં, કર દીયા લંગી. સોહે. ૪
 ભીડભંજન છે દેવ દયાળુ, મીટા દેહો તંગી. સોહે. ૫
 દાસ ધીરજ વિનવે કર બેડી, સદા રહો સંગી. સોહે. ૬

૪૦ આંખ વિના અંધાડંરે, (એ રાહ.)

ભક્તિ વિના ભવ ભૂલ્યો રે, સદાય હું તો ભક્તિ વિના ભવ ભૂલ્યો.
 નાહક ફેરો જગમાં કીધો, હરિ નામનો દહાવો ન લીધો;
 કરી પાપ પસ્તાયો રે, સદાય હું તો ૧
 આ જગતમાં મિથ્યા માલ્યો, ભક્તિ તણો મારગ ન આલ્યો;
 રવડીરખડી આખર હું તો આલ્યો રે, સદાય હું તો ૨
 સહાય કરે હનુમાનજી ખ્યારો, ફરી ન પામું આ ભવ આ ખારો;
 ઉગરવાનો છે એ મારો આરો રે, સદાય હું તો ૩
 બજરંગી છે બેલી મારો, હાથ ઝાલીને પાર ઉતારો;
 મગન છે દાસ સદાય તમારો રે, સદાય હું તો ૪

આરતી.

જય જય જય હનુમાન, વિનતિ ઉર ધારો, પ્રભુ વિનતિ ઉર ધારો;
 ભવકુપમાંથી દુખતો (ર) સેવકને તારો. જયજય. ૧
 શીષ મુકુટ સુશોભીત, ગળે અર્કમાળા, પ્રભુ ગળે અર્કમાળા;
 કનક કછોટો સોહીએ (ર) વાહન પગપાળા. જયજય. ૨

હસ્ત મધ્યે ગંભીર, ઘોર ગદા રાજે, પ્રભુ ઘોર ગદા રાજે;
 મૂનજ જનેઉ છાજે (૨) મનહર છળી આજે. જયજય. ૩
 ધરૂં ધ્યાન એક તાર, હૃદય વસો સ્વામી, પ્રભુ હૃદય વસો સ્વામી;
 સીતા શોકનિવારણ (૨) વંદુ શીષ નામી. જયજય. ૪
 પૂરણ પીંડના પુત્ર, રૂદ્ર અંશધારી પ્રભુ રૂદ્ર અંશધારી;
 અશોક બાગ ઉભડી (૨) લાંકાને બાળી. જયજય. ૫
 વજ્રદેહી રણશૂર, નિર્ભય પદદાતા, પ્રભુ નિર્ભય પદદાતા;
 સુરનર મુનિવર સરવે, ગુણ તારા ગાતા. જયજય. ૬
 વરદાયક વિખ્યાત, જગમાં જશ વ્યાપ્યો, પ્રભુ જગમાં જશ વ્યાપ્યો;
 સુરની સહાય કરીને (૨) દુષ્ટને દંડ આપ્યો. જયજય. ૭
 રામચંદ્રના પ્રાણ પ્રિય છો, અનન્ય દાસ કહાવો, પ્રભુ
 અનન્ય દાસ કહાવો;
 સંકટ વેળા સમરે(૨) વહારે ઝટ આવો. જયજય. ૮
 ચડે તેલ સિંદુર, અંગે રંગ રાતા, પ્રભુ અંગે રંગ રાતા;
 આઠે જામ હૃદયમાં(૨) રામ ગુણ ગાતા. જયજય. ૯
 કરુણાસિંધુ કૃપાળ, મમ કૃતિ નવ જોશો, પ્રભુ મમ કૃતિ નવ જોશો;
 દાસ સ્વયમ્ જાણીને (૨) હરો મમ દોષો. જયજય. ૧૦
 દ્વિકર જોડી વિનવું, અપરાધ ક્ષમા મારો, પ્રભુ અપરાધ
 ક્ષમા મારો;
 દાસ ધીરજના સ્વામી (૨) અરજ સ્વીકારો. જયજય. ૧૧
 હોહા.

પવન તનય સંકટ હરન મંગળ મૂર્તિરૂપ.

રામ લક્ષ્મણ સીતા સહિત હૃદય વસો હરિભૂપ.

પાંડવ જુગદું.

ગરુડ ચઢી આવજો રે ગિરધારી, લજ્જા મારી રાખજો રે મોરારી.
માતા સરસ્વતી ગણપતિ ગાય, ગુરુજીના ચરણોમાં રહીએ;
પદ પૂજીને પાવન થઈએ. ગરુડ ચઢી. ૧

માતા કુંતાજી છે શુભ મતિ, સતી સાધ્વી ને દ્રૌપદી;
મારી વહારે ચઢો જુગપતિ. ગરુડ ચઢી. ૨
હસ્તિનાપુરમાં તે ઓળ્યો ઢાળી, આરંભ પાસા જુધ રે માંડયા;
પહેલે પાસે હસ્તિનાપુર હાર્યા. ગરુડ ચઢી. ૩

ખીજે હાર્યા તે ગર્થ ભંડાર, રાજા ધર્મ કરે રે વિચાર;
ખહુ હાર્યા તે વારંભવાર. ગરુડ ચઢી. ૪

ત્રીજે હાર્યા તે ચતુર વિચાર,
ચોથે હાર્યા છે દ્રૌપદી નારી. ગરુડ ચઢી. ૫

એક દૈત્ય દોડતો રે ગયો, જઈને પાંડવના દ્વારે ઉભો રહ્યો;
કેશ સાહીને સભામાં લાવ્યો. ગરુડ ચઢી. ૬

સતી ભરી રે સભામાં આવ્યાં, છુટા કેશને મનમાં લખાવ્યાં;
એમને ખહુ રે દુરીજને તાવ્યાં. ગરુડ ચઢી. ૭

એટલે બોલ્યો દુર્યોધન અહંકારી, જોળે બેસો પાંડવ કેરી નારી;
એમ બોલ્યો સભામાં જોખારી. ગરુડ ચઢી. ૮

સતી ત્રાસ ત્રાસ પોકારે, મુખે કૃષ્ણ કૃષ્ણ પોકારે;
મારી બહારે ચઢો જુગદીશ. ગરુડ ચઢી. ૯

સતીએ દીધો એને રે શાપ, જોળે બેસશે શોક સંતાપ.
જોળે બેસશે ગદા ભીમ કેરી, તને કાળે લીધો છે રે ઘેરી.

- તેં તો જાદવ કુળ કીધું વે'રી. ગરુડ ચઢી. ૧૦
- વહાલે નવસેં નવ્વાણું ચીર પૂર્યાં, તેમાં એકે નથી રે અધૂરાં;
ગડીબંધ ને ચીર પટોળાં.. ગરુડ ચઢી. ૧૧
- દ્વર પંથને દ્વારકાં ધામ, ત્યાં તો પહોઢયા છે સુંદીર શ્યામ;
ઝબકી જાગ્યા અનાથના નાથ. ગરુડ ચઢી. ૧૨
- કૃષ્ણ ભરી રે સભામાં આવ્યા, પાંચે પાંડવને મન લાવ્યા;
પાંચાળીનાં પટકુળ લાવ્યા. ગરુડ ચઢી. ૧૩
- સતી દ્રૌપદી ધૂસકે રૂવે,
મારો વહાલોજી આંસુડાં લુહો. ગરુડ ચઢી. ૧૪
- બે'ની તમારે પડયું'તું કામ જ્યારે, ત્યારે ગરુડ ગયો'તો ચારે;
બે'ની તમારે પડયું'તું કામ, ત્યારે ગરુડ ગયો'તો રે ગામ;
અમથી આવી ન શકાયું તમ વહારે. ગરુડ ચઢી. ૧૫
- જે કોઈ પાંડવ જુગદુ'રે ગાશે, જે કોઈ દ્રૌપદી જુગદુ'રે ગાશે;
તેનું વિમાન વૈકુણ્ઠ જાશે. ગરુડ ચઢી. ૧૬



એકાદશી વરત સંબંધી.

આજ મારે એકાદશી અપવાસ, મોહન પૂરને મનની આશ;
 લાગું લળી લળીને પાય, કહોને વરત તણે મહીમાય.
 વળતા બોલ્યા વૈષ્ણવોદ્ધાર, સાંભળોને તમે ત્રિજની નાર;
 અડધો દશમ કેરો દીન દાટો, સાંજે શ્રદ્ધાનું મહાત્મ્ય;
 સજ્જ કરવી ભોંય, મુખડે તુંહિ તુંહિ કરવું;
 વહાણું એકાદશીનું વાય, પ્રથમ દંતધાવન કરી નહાય.
 કાંસામાં તો તજવાં અન્ન, કરવો ફળાહાર પ્રાશન.
 મુખડે ગોવિંદ ગોવિંદ ગાય, સાંજે જાગરણ કરવા જાય.
 જાગરણ કરવું બહાણુંબહાણું, ટળશે લખચોરાશી ખાણું.
 ખારસ સુધી આપવાં દાન, આવશે વૈકુણ્ઠનાં વિમાન.
 ચોરી પરહરને પ્રતાપ, હરિગુણ ગાય દિવસને રાત.
 રાત્ર રૂકમાંગદ મહારાજ, તે થકી ટળશે ભવની દાઝ.
 તેરસ પીને રે, બીજું જાવા દેને રે,
 તેરસ શુકદેવે પામ્યા, પાંચે પાંડવ વિમાન સંચર્યા;
 કાળી ચૌદશે કાંન ચાલો, જળજમુનાં સ્નાન,
 મુખડું પુનમ કેરો ચંદ, મુરલી વાતા અતિ આનંદ.
 ભરાવ્યા મુક્તાફળના થાળ, ચાલ્યાં ગોપીને ગોવાળ.
 તિલક કરીને વધાવ્યા નાથ, આનંદ ઓચ્છવ ત્યાં તો થાય.
 નંદખારણે ઓચ્છવ રંગ, વાગે જત્ર તાળ મૃદંગ.

બહેર ખપર.

૧. ભૂગોળની મુખ્ય સંજ્ઞાઓ... ... ૦-૦-૬
૨. મહીકાંઠા એજન્સિની સરળ ભૂગોળ ૦-૬-૦; પા. પુ. ૦-૮-૦
૩. મહીકાંઠા એજન્સિની સામાન્ય ભૂગોળ ત્રી. આ. ... ૦-૪-૦
૪. મહીકાંઠા એજન્સિનો રંગીન નકશો ૦-૨-૦; કપડાનો ૦-૩-૬
૫. ઇંડર સંસ્થાનની સામાન્ય ભૂગોળ (ત્રી. આ) ... ૦-૩-૦
૬. બાળગીત સંગ્રહ (પુષ્કળ વારા સુધારાવાળી ખી. આ) ૦-૧૦-૦

ઉપરનાં પુસ્તકો મહીકાંઠા અને ઇંડર સ્ટેટમાં ઇનામ લાયબ્રેરી સાથે; નં. ૩ પ માં ડિરેક્ટર સા બહાદુરે તથા કાઠિઆવાડ એજન્સિમાં લાયબ્રેરી માટે; અને નં. ૬ કાઠિઆવાડ એજન્સિ, રાજકોટ, રાધનપુર, ગોંડળ અને જામનગર સ્ટેટોમાં ઇનામ માટે મંજૂર થયાં છે.

૭. પાલણપુર એજન્સિની સામાન્ય ભૂગોળ. ... ૦-૪-૬
૮. પાલણપુર સંસ્થાનની સામાન્ય ભૂગોળ (ખી. આ) ૦-૩-૬
૯. રાધનપુર સંસ્થાનની સામાન્ય ભૂગોળ... ... ૦-૧-૬

નં. ૭, ૮, ૯. કાઠિઆવાડ અને પાલણપુર એજન્સિ, પાલણપુર અને રાધનપુર સ્ટેટોમાં ઇનામ-લાયબ્રેરી માટે અને ઇલાકામાં લાયબ્રેરી માટે મંજૂર.

૧૦. બાળ આંકડોથી:—બાળવર્ગ માટે સામાયોગિક સચિત્ર સંખ્યા અને આંકના પાડા, સ્વામ્યથી બનાવે, શીખે, આનંદ અને ગમત પડે, તેવી હિતમ રચના. કાઠિઆવાડ એજન્સિમાં ટેકસ્ટ, ઇનામ અને લાયબ્રેરી; પાલણપુર, રાજકોટ, અને જામનગર સ્ટેટોમાં ઇનામ લાયબ્રેરી માટે મંજૂર ૦-૨-૦

૧૧ સંવાદસંગ્રહ ભાગ ૧ હો—શાળોપગેગી, રમુજ અને નીતિબોધક ૫૫ સંવાદો. કાઠિઆવાડ એજન્સિમાં ઇનામ લાયબ્રેરી માટે મંજૂર. પૃષ્ઠ ૩૫૦ પા. પુ. ર. ૨-૦-૦.

૧૨ સંવાદ સંગ્રહ—ભાગ ૨ જે, ૪૫ સંવાદો.....ર. ૧-૪-૦

૧૩ સંવાદ સંગ્રહ—ભાગ ૩ જે, મોટું પુસ્તક તૈયાર થાય છે. મોડા વખતમાં છપાઈ બહાર પડશે. અગાઉથી ગ્રાહક થઈ નામ નોંધાવો.

૧૪ ભૂગોળનો પદ્યપાઠ—(ધિ. ૩ થી ૭)... ... ૦-૩-૦

૧૫ ઇતિહાસનો પદ્યપાઠ—(છપાય છે) ૦-૩-૦.

૧૬ પરાક્રમી પૌરવ (ત્રિઅંકી નાટક) ર. ૧-૪-૦

નળવાનું ટેકાણું:—ડમોડા; સાદરા. માણેકલાલ બાઈચંદ પૂનઠાસે શાહ શાહપુર બહેચરદાસની-પોળ-અમદાવાદ, બુકસેલર.

